

jigi mgħarraf dejjem dak li jrid il-Gvern. Hawn, l-Isberr jibda jdoqq it-Trumbetta, biex isejjah in-nies. Malu dawn jingabru f'għadd mhux hażin, l-Attwarju Kriminali (bħal Registratur tal-Qorti tal-lum) jibda jaqra l-Bandu li bareg. Wara, minn banda jmorru f'ohra, fejn isir l-istess, sakemm idurhom kollha.

Mil-Imdina, ir-Rabat u fl-irbula l-ohra, flok bit-Trumbetta, kienu jgħbru n-nies bid-daqq tat-Tanbur.

I-sa, wara li tajna tagħrif dwar x'k enet taqdi t-Trumbetta tal-Pulizija, ngħaddu biex immorru naraw fejn kienu jordmu l-imghallqm.

Nahsbu li hafna ntebhu li kull meta semmejna lil dawn l-imsejtna, dejjem inqdejna bil-kelma "jordmu" flok "jidfnu". Imxejna hekk, għax debrilna li kif kienu dari jagħmlu magħhom, aktar tixraq u toqghod l-ewwel waħda, milli l-ohra.

Bħalma konna għedna, wara jum imdendlin mal-Forka, miżżluhom għali-habta ta' l-erbgha. Imbagħad, minn hemm, jgħbdu u jibqghu sejrin bihom lejn Triq Tmienja ta' Settembru. Malli jaslu fejn iċ-Ċimiterju ta' l-Ingliżi, li għadhom kemm radmu, jidghu dik ix-xagħra ta' biswitu (il-lum magħluqa b'haġt), u jniżżiu dawn il-mejtni, li jkunu magħluqa fl-ixkora flimkien mal-irbula u t-tavletta li tghallqu bihom, f'hofra kbira li ssir għalhekk, waqt li fuqhom jidghu t-trab sakemm jgħattuhom. Meta din timteja bil-mejtni, jagħmlu ohra ma' genbha. Biss, qabel ma tithaffer, jintalab li-permess lill-Gvern mill-Fratellanza tar-Rożarjanti.

Fuq l-gholja li semmejna dari kienu jgħallqu wkoll. Din naba jgħidulha l-'Forka tat-Triponti'. Kif insibu fil-'Malta Lustrata' ta' Abela u Ciantar, hadet dan l-isem — Triponti — minhabba dawk it-tliet hargiet fil-baħar li sfaw magħmula bil-gebel li ntefa' hemm, huma u qed jibnu l-Belt Valletta.

Madankollu, jidher ukoll li kienu jgħallqu hemm, billi l-baħar bin-naba ta' qribha, għadu msejjah sal-lum: "Taht il-Forka".

L-ahħar li radmu, fl-gholja li semmejna, lil Wenzu Attard u Mikiel Curmi, li tnehew fit-22 ta' Frar 1826. Imbagħad, lil-imghallqm bdew jidfnuhom fiċ-Ċimiterju tal-Blata l-Bajda. L-ewwel ma messhom difna sewwa u suret l-insara, kienu Xmun Grech u Indri Farrugia, li tnehew fit-3 ta' Jannar, 1829. Wara, mill-1862, bdew jidfnuhom fiċ-Ċimiterju ta' Hal Tarxien. Izda,

mill-1876, hadu d-drawwa li jidfnuhom fiċ-Ċimiterju tal-Habs ta' Kordin stess.

Minn dan li għedna naraw, kemm jitbiddlu d-drawwiet ma' tul l-milja taż-żmenijiet. Għax, jekk fl-imghoddi lil dawn l-imsejtna kienu jorbtuhom fi xkora u jordmuhom f'xagħra, bħall-animali, fejn anqas biss ma jagħmlu l-ickin sinjal biex juri li hemm, taht dak it-trab u l-gebel, jinsabu nies li huma nsara bħalna, il-lum, barra milli jitqieghdu f'tebut, fejn jindifnu hu miżmum b'kura u b'karità nisranija mill-akbar. Mhux biss, terga' dan l-ahħar, bi hsieb mill-aktar hanin, sa isimhom gie mraqqax fuq qabarhom, biex meta wiehed imur iżurhom, jista' jitlob fuq min irid hu. Għalhekk sewwa jgħid il-qawl: "Id-dinja titbiddel u magħha jitbiddlu n-nies ukoll".

ARTI U HAJJA

Ta' MARCELL MIZZI

Meta narak li trid issir poeta
ma nafx nagħdrexx għall-bluh tal-għaż' a tiegħek
jew nitlob 'l Alla jteqaf dejjem miegħek
biex ma tiskirx u taħseb l'int profeta.

Me'a b'għajnejk fil-bogħod taħrab il-folla
u titgħaxxaq u tedha bis-sbuħija,
tintilifx fik innifsek bil-kburija
u ftakar l'inti bniedem bħalna kollha.

Meta tara x-xemx tidli wara d-dalma
u wara n-nxief tas-sajf tilmaħ ftit hdura,
jew tisma' r-rif ievenen wara l-ka'ma,
nixtieqek ma tinfexx tghanni n-Natura.

Nixtieqek haġtek tghixha flok taħsibha
u l-kelma tghidha f'waqtha 'l min jismagħha:
thoss l-imhabba biex thobb mhux biex tiktibha
u flok tixtieq bla jies tigġieled b'saħħa.